



જામનગર મહાનગરપાલિકા

સામાન્ય વહિવટ વિભાગ

કોન્ટ્રાક્ટ બેઈઝ ભરતી જાહેરાત

જાહેરાતનું નામ : ૨૪ x ૭ યુ.પી.એચ.સી. જાહેરાત ક્રમાંક : ૦૧ થી ૦૨/૨૦૨૩-૨૪

જામનગર મહાનગરપાલિકાની આરોગ્ય શાખાનાં યુ.પી.એચ.સી. (શહેરી પ્રાથમિક આરોગ્ય કેન્દ્ર) અંતર્ગત ૨૪ x ૭ યુ.પી.એચ.સી. ચાલુ કરવાનાં થતા હોય, જે અંતર્ગત નીચે મુજબની વિગતેની જગ્યાઓ તદ્દન હંગામી ધોરણે કોઈ પણ જાતનાં હક્ક-હિસ્સા વગર ૧૧(અગિયાર) માસનાં કરાર આધારીત માસિક ફિક્સ પગારે કોન્ટ્રાક્ટ બેઈઝથી ભરવા માટે જામનગર મહાનગરપાલિકાની વેબસાઈટ www.mcjamnagar.com પર ઓનલાઈન ફોર્મ તા. ૧૮/૦૮/૨૦૨૩ નાં રોજ બપોરે ૧૨ : ૦૦ કલાકથી તા. ૩૧/૦૮/૨૦૨૩ નાં રોજ રાત્રે ૧૧ : ૫૯ કલાક સુધીમાં ભરીને ઉમેદવારોએ ઉમેદવારી નોંધાવવાની રહેશે.

ક્રમ	જગ્યાનું નામ	સંખ્યા	શૈક્ષણિક લાયકાત	માસીક ફિક્સ પગાર
૧.	આયુષ મેડીકલ ઓફિસર	૦૬	૧. માન્ય યુનિવર્સિટીમાંથી બી.એ.એમ.એસ., બી.એસ.એ.એમ., બી.એચ.એમ.એસ. પાસ ૨. હોમીયોપેથીક / આયુર્વેદિક કાઉન્સિલ ઓફ ગુજરાતમાં રજીસ્ટ્રેશન કરાવેલ હોવું જોઈએ. ૩. સરકારશ્રી દ્વારા નિયત કરાયેલ કોમ્પ્યુટરનું પૂરતું નોલેજ ધરાવતા હોવા જોઈએ. ૪. ગુજરાતી, હિન્દી તથા અંગ્રેજી ભાષાનાં જાણકાર	રૂ. ૨૨,૦૦૦/-
૨.	મીડ વાઈફરી	૧૨	૧. માન્ય યુનિવર્સિટીમાંથી બેઝીક બી.એસ.સી. નર્સિંગ અથવા પોસ્ટ બેઝીક બી.એસ.સી. નર્સિંગ અથવા ઈન્ડિયન નર્સિંગ કાઉન્સિલ અથવા ગુજરાત નર્સિંગ કાઉન્સિલની માન્યતા પ્રાપ્ત થયેલ સંસ્થામાંથી ડિપ્લોમા ઈન જનરલ નર્સિંગ અને મીડવાઈફરીનો કોર્સ પાસ ૨. ભારતીય નર્સિંગ કાઉન્સિલ દ્વારા માન્યતા પ્રાપ્ત સંસ્થામાંથી નર્સ પ્રેક્ટિશનર મિડવાઈફરીમાં પોસ્ટ બેઝીક ડિપ્લોમા પાસ. ૩. સરકારશ્રી દ્વારા નિયત કરાયેલ કોમ્પ્યુટરનું પૂરતું નોલેજ ધરાવતા હોવા જોઈએ. ૪. ગુજરાતી તથા હિન્દી ભાષાનાં જાણકાર	રૂ. ૩૦,૦૦૦/- + ઈન્સેન્ટીવ

● વયમર્યાદા :-

- (૧) ઉપરોક્ત જાહેરાતનાં ક્રમ નં.-૧ અને ૨ ની જગ્યાઓ માટેની વયમર્યાદા ઓછામાં ઓછી ૧૮ વર્ષ અને વધુમાં વધુ ૪૦ વર્ષની રહેશે.
- (૨) તમામ ઉમેદવારનાં કિસ્સામાં વયમર્યાદા માટે અરજી કરવાની અંતિમ તારીખને ધ્યાને લેવામાં આવશે. વયમર્યાદા સંબંધમાં અરજી કરવાની અંતિમ તારીખ કટ ઓફ ડેટ ગણવાની રહેશે.
- (૩) ઉપરોક્ત જાહેરાતનાં ક્રમ નં.-૧ અને ૨ ની જગ્યાઓનાં કિસ્સામાં કોઈ પણ સંજોગોમાં ઉમેદવારની ઉંમર ૪૦ વર્ષથી વધુ હોવી જોઈએ નહીં.

● પસંદગી પ્રક્રિયા :-

- (૧) ઉપરોક્ત જાહેરાતનાં ક્રમ નં.-૧ અને ૨ ની જગ્યાઓ માટેની પસંદગી પ્રક્રિયા મેરીટ આધારીત રહેશે. જેનાં માર્ક્સની ગણતરી નીચે મુજબની વિગતે કરવામાં આવશે.

➤ આયુષ્ય મેડીકલ ઓફિસર : ૦૧/૨૦૨૩-૨૪

ક્રમ	વિગત	માર્ક્સની ટકાવારી
૧.	ધોરણ-૧૨ (એચ.એસ.સી.)	૪૦%
૨.	બી.એ.એમ.એસ. / બી.એસ.એ.એમ. / બી.એચ.એમ.એસ.	૬૦%

➤ મીડ વાઈફરી : ૦૨/૨૦૨૩-૨૪

ક્રમ	વિગત	માર્ક્સની ટકાવારી
૧.	ધોરણ-૧૨ (એચ.એસ.સી.)	૪૦%
૨.	બેઝીક બી.એસ.સી. નર્સિંગ અથવા પોસ્ટ બેઝીક બી.એસ.સી. નર્સિંગ, ડિપ્લોમા ઈન જનરલ નર્સિંગ અને મીડવાઈફરી	૬૦%

- (૨) ઉપરોક્ત જાહેરાતનાં ક્રમ નં.-૧ અને ૨ ની જગ્યાઓ માટેની શૈક્ષણિક લાયકાત (ધો.-૧૨ અને જગ્યાને લગત સ્નાતક)નાં માર્ક્સની ટકાવારીમાં જે ઉમેદવારોએ પ્રથમ પ્રયાસે લાયકાત મેળવેલ નહીં હોય તે ઉમેદવારોનાં દર પ્રયાસ દીઠ ૩% માર્ક્સ કુલ માર્ક્સમાંથી કપાત કરવામાં આવશે.
- (૩) ઉપરોક્ત જાહેરાતનાં ક્રમ નં.-૧ અને ૨ ની જગ્યાઓ માટેની શૈક્ષણિક લાયકાત ધો.-૧૨ અને જગ્યાને લગત સ્નાતક બંનેમાંથી કોઈ પણ અભ્યાસ દરમ્યાન જો ઉમેદવાર દ્વારા કુલ મળીને ૩(ત્રણ) કે ૩(ત્રણ) થી વધારે પ્રયત્ન હશે તો આ જાહેરાતની જગ્યા માટે પસંદગીને પાત્ર ગણાશે નહીં.
- (૪) ઉમેદવારોનાં સરખા માર્ક્સનાં કિસ્સામાં જન્મ તારીખને આધારે અગ્રતા ક્રમ નક્કી કરવામાં આવશે.
- (૫) પસંદગી પ્રક્રિયા જામનગર મહાનગરપાલિકાની સ્ટાફ સિલેક્શન કમિટી દ્વારા હાથ ધરવામાં આવશે.

- (દ) ઉપરોક્ત જાહેરાતનાં ક્રમ નં.-૧ અને ૨ ની જગ્યાઓનાં કિસ્સામાં નિયત સમય અને તારીખમાં ભરેલ અરજી ફોર્મ અને જાહેરાતમાં દર્શાવેલ તમામ લાયકાતનાં ધોરણો પરીપૂર્ણ થતાં હશે તેવા ઉમેદવારોને જ મેરીટને આધારે રૂબરૂ ડોક્યુમેન્ટ વેરીફિકેશન માટે બોલાવવામાં આવશે.
- (૭) મેરીટ તૈયાર થયા બાદ કુલ જગ્યાનાં ૮ ગણા ઉમેદવારોને ડોક્યુમેન્ટ વેરીફિકેશન માટે બોલાવવામાં આવશે.
- (૮) ડોક્યુમેન્ટ વેરીફિકેશન કર્યા બાદ, તમામ ડોક્યુમેન્ટ, પ્રમાણપત્રની ખરાઈ, તપાસ કર્યા બાદ જ મેરીટમાં અગ્રતા ક્રમ ધરાવનાર ઉમેદવારોની નિમણૂક યાદી અને પ્રતિક્ષાયાદી તૈયાર કરવામાં આવશે.

—: ઉમેદવારો માટે અગત્યની સૂચનાઓ :—

- (૧) ઉપરોક્ત લાયકાત ધરાવનાર ઉમેદવારોએ જામનગર મહાનગરપાલિકાની વેબસાઈટ www.mcjamnagar.com ઉપર તા. ૧૮/૦૮/૨૦૨૩ નાં રોજ બપોરે ૧૨ : ૦૦ કલાકથી તા. ૩૧/૦૮/૨૦૨૩ નાં રોજ રાત્રે ૨૩ : ૫૯ કલાક સુધીમાં નિયત ઓનલાઈન ફોર્મની વિગતો ભરવાની રહેશે.
- (૨) ઉક્ત દર્શાવેલ તારીખ અને સમય પછી કોઈ પણ પ્રકારે કરવામાં આવેલ અરજી ધ્યાને લેવામાં આવશે નહીં કે સ્વીકારવામાં આવશે નહિ.
- (૩) ટપાલ કે કુરીયર દ્વારા કોઈ અરજી પત્રક મોકલવા નહિ. માત્ર જામનગર મહાનગરપાલિકાની અધિકૃત વેબસાઈટ ઉપર ભરવામાં આવેલ ઓનલાઈન ફોર્મને જ ધ્યાને લેવામાં આવશે.
- (૪) અધૂરી - ખોટી માહિતી ભરનારના અરજી ફોર્મ રદ થશે.
- (૫) ઉમેદવારે જામનગર મહાનગરપાલિકાની વેબસાઈટ ઉપર માત્ર ઓનલાઈન અરજી ફોર્મ જ ભરવાનું રહેશે. તેનાં સિવાય અન્ય કોઈ દસ્તાવેજ કે પ્રમાણપત્ર સાથે જોડવાનાં રહેશે નહિ.
- (૬) ત્યારબાદ ઉમેદવારો દ્વારા ભરવામાં આવેલ ઓનલાઈન અરજી ફોર્મની સ્ક્રીનશોટ કર્યા બાદ મેરીટ તૈયાર કરવામાં આવશે અને મેરીટમાં આવતા ઉમેદવારોને જામનગર મહાનગરપાલિકા ખાતે ફિઝીકલ ડોક્યુમેન્ટ વેરીફિકેશન માટે બોલાવવામાં આવશે.
- (૭) ઉમેદવારે જ્યારે જામનગર મહાનગરપાલિકા તરફથી ડોક્યુમેન્ટ વેરીફિકેશન માટે પ્રમાણપત્રો માંગવામાં આવે ત્યારે તેણે ઓનલાઈન અરજી ફોર્મમાં તેનાં દ્વારા દર્શાવેલ માહિતી, શૈક્ષણિક લાયકાત વગેરેનાં ડોક્યુમેન્ટ, પ્રમાણપત્રો, આધાર-પુરાવાઓ અસલમાં અને નકલ બંનેમાં રજૂ કરવાનાં રહેશે.
- (૮) ઉમેદવારે રજૂ કરેલ પ્રમાણપત્ર ખોટા નિવેડે તો નિમણૂક રદ થવા પામશે તેમજ ઉમેદવાર વિરૂધ્ધ કાયદેસરની ફોજદારી કાર્યવાહી કરવામાં આવશે.

- (૯) ઉમેદવારની નિમણૂક શૈક્ષણિક લાયકાત અને અનુભવ સબંધી આપેલ વિગતો આધારે આપવામાં આવેલ છે. શૈક્ષણિક લાયકાતનાં પ્રમાણપત્રો, જન્મ / શાળા છોડ્યાનું પ્રમાણપત્ર તેમજ જાતિ અંગેનાં પ્રમાણપત્રો વિગેરેમાં જણાવેલ માહિતી ક્ષતિયુક્ત કે ખોટી જણાયેથી નિમણૂક રદ કરવામાં આવશે અથવા સેવા સમાપ્ત કરવામાં આવશે.
- (૧૦) ઉમેદવારને માત્ર ડોક્યુમેન્ટ વેરીફિકેશનમાં બોલાવ્યેથી જ તેઓ જગ્યા માટે તમામ લાયકાત સંતોષે છે તેવું માની શકાશે નહીં કે તેઓ જગ્યાની નિમણૂક માટે દાવેદારી નોંધાવી શકશે નહીં.
- (૧૧) કોઈ પણ ઉમેદવાર જો એક કરતાં વધારે ઓનલાઈન અરજી ફોર્મ ભરશે તો તેમની અરજી રદ કરવા અંગેનો આખરી નિર્ણય જામનગર મહાનગરપાલિકાનાં સક્ષમ સત્તાધિકારીશ્રીનો રહેશે.
- (૧૨) જામનગર મહાનગરપાલિકા દ્વારા નિયત કરાયેલ સ્થળ, સમય અને તારીખે ઉમેદવારે ડોક્યુમેન્ટ વેરીફિકેશન માટે પોતાનાં સ્વખર્ચે હાજર થવાનું રહેશે.
- (૧૩) પસંદગી પામેલ ઉમેદવારને નિયત માસિક ફિક્સ પગાર ઉપરાંત કોઈપણ જાતના ભથ્થા મળવાપાત્ર થશે નહીં. પરંતુ જાહેરાત ક્રમાંક : ૦૨/૨૦૨૩-૨૪ મીડ વાઈફરીમાં પગાર ઉપરાંત નિયમોનુસારનાં ઈન્સેન્ટીવ મળવાપાત્ર થશે.
- (૧૪) જન્મ તારીખનાં આધાર-પુરાવા માટે ધો.-૧૦(એસ.એસ.સી.)નું પ્રમાણપત્ર (ધોરણ-૧૦ ની માર્કશીટ અથવા ક્રેડીટ સર્ટીફિકેટ બેમાંથી એક કે જેમાં જન્મ તારીખ દર્શાવેલ હોય અથવા જન્મ તારીખનો દાખલો કે શાળા છોડ્યાનું પ્રમાણપત્ર ઉમરનાં આધાર-પુરાવા માટે માન્ય ગણવામાં આવશે.
- (૧૫) ઉમેદવારે ઓનલાઈન અરજી ફોર્મમાં ભરેલ વિગતો સમગ્ર ભરતી પ્રક્રિયા માટે આખરી ગણવામાં આવશે અને આ વિગતોને આધારે જ ડોક્યુમેન્ટ વેરીફિકેશન અને મેરીટ યાદી તૈયાર કરવામાં આવશે. ઉમેદવારે ઓનલાઈન અરજી ફોર્મમાં ભરેલ વિગતો અને રજુ કરેલ પ્રમાણપત્ર ખોટા નિવડે તો નિમણૂક રદ થવા પામશે તેમજ ઉમેદવાર વિરૂધ્ધ કાયદેસરની કાર્યવાહી કરવામાં આવશે.
- (૧૬) ઉમેદવાર ઓનલાઈન અરજી ફોર્મમાં જે ફોટો અપલોડ કરે તેની પાસપોર્ટ સાઈઝનાં ફોટાની એક કરતા વધુ કોપી પોતાની પાસે રાખવાની રહેશે અને જામનગર મહાનગરપાલિકા માંગે ત્યારે તેવો જ ફોટો રજુ કરવાનો રહેશે.
- (૧૭) ઉમેદવાર ઓનલાઈન અરજી ફોર્મમાં જે મોબાઈલ નંબર દર્શાવે છે તે નંબર ચાલુ જ રાખવો. ભવિષ્યમાં આ ભરતીને લગત સૂચનાઓ ઉમેદવારને આ દર્શાવેલ નંબર ઉપર જ મોકલવામાં આવશે. જેથી દર્શાવેલ મોબાઈલ નંબર બદલવો નહીં. સાચો મોબાઈલ નંબર દર્શાવેલ ન હોય અથવા અન્ય કોઈ કારણસર ઉમેદવારને સંદેશ ન પહોંચે તે અંગે ભવિષ્યમાં ઉપસ્થિત થનાર પરિસ્થિતિ માટે જામનગર મહાનગરપાલિકા જવાબદાર ગણાશે નહીં.

- (૧૮) આ જાહેરાત કોઈ પણ પ્રકારે કે કોઈ પણ કારણોસર રદ કરવાની કે તેમાં ફેરફાર કરવાની આવશ્યકતા ઉભી થાય તો તે કરવાનો જામનગર મહાનગરપાલિકાને સંપૂર્ણ હક્ક અને અધિકાર રહેશે અને આ માટે કારણો આપવા માટે જામનગર મહાનગરપાલિકા બંધાયેલ રહેશે નહીં.
- (૧૯) ભરતી પ્રક્રિયા અન્વયેની તમામ જાણકારી માટે જામનગર મહાનગરપાલિકાની વેબસાઈટ સમયસર ચેક કરતાં રહેવાની ઉમેદવારોને ભલામણ છે.
- (૨૦) ઉમેદવારોને ડોક્યુમેન્ટ વેરીફિકેશનમાં બોલાવવા કે ન બોલાવવા તેમજ પસંદ કરવા કે ન કરવા તે બાબતેનાં તમામ અધિકાર સક્ષમ સત્તાધિકારીશ્રીને અબાધિત રહેશે. વિશેષમાં ડોક્યુમેન્ટ વેરીફિકેશન માટે ન બોલાવવામાં આવેલ ઉમેદવારોને અલગથી કોઈ પણ પ્રકારે પત્ર વ્યવહાર કે જાણ કરવામાં આવશે નહીં જેની ખાસ નોંધ લેવી.
- (૨૧) જો ખોટા / બનાવટી ડોક્યુમેન્ટ, આધાર-પુરાવાઓ રજૂ કરીને નિમણૂક મેળવેલ હશે તેની જાણ થયેથી તાકીદની અસરથી કોઈ પણ પ્રકારની જાણ કર્યા વગર કે નોટીસ પાઠવ્યા વગર નિમણૂક રદ કરવામાં આવશે.
- (૨૨) ઉમેદવારો દ્વારા જાહેરાત સબંધે કોઈ પણ પ્રકારની રજુઆત હોય તો જાહેરાત પ્રસિધ્ધ થયેથી ૦૫ (પાંચ) દિવસમાં લેખિત અરજીથી જાણ કરવાની રહેશે.
- (૨૩) મેરીટમાં આવતાં ઉમેદવારોને જ્યારે પ્રમાણપત્ર ચકાસણી માટે રૂબરૂ મુલાકાત માટે બોલાવવામાં આવે ત્યારે શૈક્ષણિક લાયકાત, એટેમ્પ્ટ સર્ટી (પાસ કરેલ પ્રયાસ)ના સર્ટી., ઉંમર તથા અનુભવના પ્રમાણપત્રો ઓરીજનલ બતાવવાના રહેશે તેમજ પ્રમાણપત્રોનો એક ઝેરોક્ષ સેટ સેલ્ફ એટેસ્ટેડ કરી રજૂ કરવાનો રહેશે.
- (૨૪) જાહેરાત સબંધી પૂછપરછ માટે સામાન્ય વહિવટ વિભાગ, ૨ જો માળ, મુખ્ય વહિવટી ભવન, જયુબીલી ગાર્ડન, લાલ બંગલા સર્કલ, જામનગર મહાનગરપાલિકા ખાતે રૂબરૂ અથવા ટેલીફોન નંબર - ૦૨૮૮ - ૨૫૫૦૨૩૧ થી ૨૩૫ (એક્સ્ટે. નં.-૨૦૫ અને ૨૦૭) ઉપર સવારે ૧૧ : ૦૦ કલાકથી ૦૧ : ૦૦ કલાક સુધી અને બપોરે ૦૩ : ૦૦ કલાકથી સાંજે ૦૫ : ૦૦ કલાક સુધી પૂછપરછ કરી શકાશે.

તારીખ:- ૦૮/૦૮/૨૦૨૩

જામનગર.


કમિશનર

જામનગર મહાનગરપાલિકા

